



**НАРОДНА БАНКА НА РЕПУБЛИКА МАКЕДОНИЈА**

Дирекција за финансиска стабилност и банкарска регулатива  
Бр. 16 – 46/1

Скопје, 2.1.2018 година

**До  
сите банки  
- на внимание на Управниот одбор**

Предмет: Барање за доставување податоци

Почитувани,

За потребите на анализите на банкарскиот систем, ве молиме да ги доставите следниве податоци:

1. Број на вработени и нивната структура според степенот на образование, со состојба на 31.12.2017 година (образец бр. 1);
2. Број на филијали, експозитури, шалтери и претставништва според региони со состојба на 31.12.2017 година (образец бр. 2);
3. Податоци за капиталот и акционерската структура, и тоа:
  - структура на акционерскиот капитал според видот на акционерот и според видот на акциите (обични и приоритетни акции) со состојба на 31.12.2017 година (образец бр. 3(1));
  - структура на акционерскиот капитал според земјата на потекло на акционерите со состојба на 31.12.2017 година (образец бр. 3(2));
4. Структура на кредитната изложеност кон физички лица според одделни кредитни производи и според висината на месечните примања, со состојба на 31.12.2017 година (образец бр. 4);
5. Преглед на изворите на финансирање на банката од матичните субјекти, вклучително и поврзаните лица со нив, со состојба на 31.12.2017 година (образец бр. 5);
6. Преглед на реструктурираните кредити со состојба на 31.12.2017 година (образец бр. 6);
7. Број на примени, прифатени и одбиени кредитни барања во втората половина од 2017 година, за одделните кредитни производи од физичките лица и вкупно од нефинансиските друштва, за секој месец одделно? (образец бр. 7);

---

**Народна банка на Република Македонија**

бул. „Кузман Јосифовски Питу“ бр.1, 1000 Скопје, Република Македонија

Телефони: 02 3108-108 (Централа); 02 3108-175

Факс: 02 3108-357 (Централа); 02 3108-348

[www.nbrm.mk](http://www.nbrm.mk)

8. Податоци за износот на отпишаните побарувања и наплатените отпишани побарувања од физички лица, нефинансиски правни лица и останати нефинансиски лица, во четвртиот квартал од 2017 година, при што посебно се прикажуваат отпишаните побарувања врз основа на Законот за еднократно отпишување на долговите на граѓаните („Службен весник на Република Македонија“, бр. 112/2014) (образец бр. 8);
9. Податоци за износот на наплатени отпишани побарувања, одделно за 2016 и 2017 година, коишто биле отпишани согласно точка 41 став 2 од Одлуката за управување со кредитниот ризик („Службен весник на Република Македонија“ бр. 50/13, 157/13 и 223/15) (Образец бр. 9);
10. Фреквенција на промена на каматните стапки на депозитите на физички лица во четвртиот квартал од 2017 година (образец бр. 10);
11. Износ на кредити одобрени со исклучоци во однос на стандардните критериуми за одобрување кредити, објавени од страна на банката, по одделни кредитни производи на домаќинствата (образец бр. 11)<sup>1</sup>. Исклучоците од стандардните критериуми за одобрување кредити се однесуваат, пред сè, на следново: висината или типот на каматната стапка, рокот на отплата на кредитот, возраст на клиентот при аплицирање и отплата на кредитот, соодносот рата/плата, минимален месечен приход на клиентот, одобрен износ на кредитот, барање за ко-кредитобарател, потребни документи или слично;
12. Валутна структура на депозитите и тековните сметки, по одделни сектори, со состојба на 31.12.2017 година (образец бр. 12).

Ве молиме овие податоци да ги доставите до Дирекцијата за финансиска стабилност и банкарска регулатива по електронски пат на [GeorgievskiM@nbrm.mk](mailto:GeorgievskiM@nbrm.mk), најдоцна до 23.2.2018 година.

Обрасците доставени во прилог на овој допис можете да ги преземете од интернет-страницата на Народната банка на Република Македонија, во делот Супервизија/Извештаи, показатели, презентации и обрасци/Обрасци/Обрасци за банки.

За евентуални прашања при подготвувањето на бараните податоци, обратете се до Михајло Васков, раководител на Отсекот за финансиска стабилност (3108-129).

Со почит,

директор  
Наташа Андреева

---

---

<sup>1</sup> Според Одлуката за управување со кредитниот ризик („Службен весник на Република Македонија“ бр. 50/13, 157/13 и 223/15), политиката за управување со кредитниот ризик или интерните акти за идентификување, мерење, контрола или намалување и следење на кредитниот ризик (правила, процедури и слично), коишто банката е должна да ги воспостави и да ги примени, треба, меѓудругото, да содржат дефинирање на дозволените исклучоци од критериумите за одобрување кредити и друг облик на кредитна изложеност и постапката за нивно одобрување. Исто така, согласно со истата одлука, информативниот систем (системот за известување) на банката треба да обезбеди извештаи за кредитните изложености одобрени врз основа на дозволените исклучоци.